

## धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

गुरुवार २६ मार्च

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने गर्भवती झाली

नमो कृपापूर्ण मरिये . . . .

पहा मी प्रभूची दासी आहे

तुझ्या शब्दाप्रमाणे माझ्याठारी होवो

नमो कृपापूर्ण मरिये . . . .

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . . .

गिरस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

**गायन :** जाईन मी ..... गीत क. ०८ (वसुंधरे गा)

**कुटुंब प्रमुख :** पिता, पुत्र आणि पवित्र आत्मा यांच्या नावे

**सर्व :** आमेन.

**कुटुंब प्रमुख :** परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवंदित असो.

**सर्व :** परमेश्वर सुवंदित असो.

## पश्चाताप विधी

**कुटुंब प्रमुख** : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

**कुटुंब प्रमुख** : हे प्रभो येशू, परमेश्वराच्या राज्यात लोकांना शांतीने एकत्रित करण्यासाठी तू आलास . हे प्रभो, आम्हावर दया कर .

**सर्व** : हे प्रभो, आम्हावर दया कर .

**कुटुंब प्रमुख** : आमचे पावित्र्य वाढविण्यासाठी तू शब्द व संस्कारास्तुपाने येतोस . हे ख्रिस्ता, आम्हावर दया कर .

**सर्व** : हे ख्रिस्ता, आम्हावर दया कर .

**कुटुंब प्रमुख** : तुझ्या लोकांना मुक्ती देण्यासाठी तू वैभवाने पुन्हा येणार आहेस . हे प्रभो, आम्हावर दया कर .

**सर्व** : हे प्रभो, आम्हावर दया कर .

**कुटुंब प्रमुख** : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

**सर्व** : आमेन .

**आपण प्रार्थना करू या** : हे दयाळू परमेश्वरा, या प्रायश्चितकाळात आम्हाकडून स्वार्थत्यागी आचरण घडव; आम्हाला तुझी आज्ञाधारक मुले बनव . आमच्या आचारणातून आमच्या हृदयातील प्रेमाचे दर्शन घडव व पुनरुत्थान दिनाचा आनंद मिळविण्यास आम्हाला लायक बनव . ही प्रार्थना आम्ही तुझ्यावरोवर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र, आमचा प्रभू येशू ख्रिस्त ह्याच्याद्वारे करतो .

**सर्व** : आमेन .

## प्रभूशब्दविधी

**पहिले वाचन** : निर्गम ३२ : ७ – १४

**वाचक** : निर्गम या पुस्तकामधून घेतलेले वाचन

परमेश्वर मोशेला म्हणाला, “चल, खाली उत्तर, कारण ज्या तुझ्या लोकांस तू मिसर देशातून आणले ते विघडले आहेत, ज्या मार्गानि त्यांनी जावे म्हणून मी त्यांस आज्ञापिले होते तो मार्ग लवकरच सोडून ते बहकून गेले आहेत; त्यांनी एक ओतीव वासरु करून त्याची पूजाअर्चा केली व त्यास बली अर्पण केले आणि हे इत्त्रायला, ज्यांनी तुला मिसर देशातून सोडवून आणले आहे तेच तुझे हे देव ! असे ते म्हणू लागले आहेत .” मग परमेश्वराने

मोशेला म्हटले, “मी या लोकांस पाहून चुकलो आहे, हे केवळ ताठ मानेचे लोक आहेत; तर आता मला आड येऊ नको, मी आपला कोप त्यांच्यावर भडकवून त्यांस भस्म करतो आणि तुझेच एक मोठे राष्ट्र करतो .”

तेव्हा मोशे आपला देव परमेश्वर याची विनवणी करून म्हणाला, “हे परमेश्वरा, तू आपल्या लोकांस महासामर्थ्यने व भुजबलाने मिसर देशातून सोडवून बाहेर आणले त्यांच्यावर तुझा कोप का भडकावा? त्यांस पहाडांमध्ये मारून टाकावे आणि पृथ्वीवरून त्यांस नष्ट करावे म्हणून त्यांस मिसर देशातून त्याने दुष्ट हेतूने बाहेर काढले असे मिसरी लोकांनी का बोलावे? आपल्या तीव्र कोपापासून निवृत हो आणि आपल्या लोकांवर अरिष्ट आणण्याचे तू योजले आहे त्यापासून परावृत हो . तुझे दास अब्राहाम, इसहाक व इस्त्रायल यांची आठवण कर; तू त्यांस स्वतःची शपथ वाहून सांगितले होते की, मी तुमची संतती आकाशातील ता-यांसारखी वहुगुणित करीन आणि ज्ञा ह्या देशाविषयी मी तुम्हास सांगितले तो सगळा तुमच्या संततीस देईन आणि ती त्याची निरंतरची वतनदार होईल .” तेव्हा मी आपल्या लोकांचे अनिष्ट करीन असे जे परमेश्वर म्हणाला होता त्यापासून तो परावृत झाला .

हा प्रभूचा शब्द आहे .

**सर्व :** देवाला धन्यवाद .

**प्रतिसाद स्तोत्र :**

**प्रतिसाद :** हे प्रभो, तू आपल्या लोकांवर पसन्न होतोस .

- १ . होरेब येथे त्यांनी वासराची एक मूर्ती बनवली,  
त्या ओतीव मूर्तीला दंडवत घातले;  
त्यांनी आपल्या वैभवशाली देवाच्या मोबदल्यात  
गवत खाणा-या वैलाची प्रतिमा स्वीकारली .
- २ . ज्याने इंजिप्ट देशात महान कार्य केले होते, म्हणजे  
हामाच्या देशात अलौकिक कृत्ये केली होती आणि  
तांबडया समुद्रावर भीतीदायक गोष्टी केल्या होत्या,  
त्या आपल्या उद्धारक देवाला ते विसरले .
- ३ . तेव्हा त्यांचा नाश करायचा देवाने विचार केला,  
पण त्याचा राग शांत करून त्यांचा नाश टाळण्यासाठी  
त्याचा निवडलेला भक्त मोशे मध्ये पडला .

**जयघोष**

प्रभू म्हणतो, पश्चाताप करा, कारण स्वर्गाचे राज्य जवळ आले आहे .

**शुभवर्तमान :** योहान ५ : ३१ – ४७

**वाचक :** योहानाच्या शुभवर्तमानातून घेतलेले वाचन .

**सर्व :** हे प्रभो , तुझा गौरव असो .

येशू यहुदींस म्हणाला, मी स्वतःविषयी साक्ष दिली, तर माझी साक्ष खरी नाही; माझ्याविषयी साक्ष देणारा दुसरा आहे आणि जी साक्ष तो माझ्याविषयी देतो, ती खरी आहे हे मला ठाऊक आहे . तुम्ही योहानकडे पाठवून विचारले व त्याने सत्याविषयी साक्ष दिली आहे . पण मी माणसांची साक्ष मान्य करीत नाही; तथापि तुम्हांला तारण प्राप्त व्हावे म्हणून मी हे सांगतो . तो जळता व प्रकाश देणारा दिवा होता आणि तुम्ही त्याच्या प्रकाशात काही वेळ हर्ष करावयास राजी झाला . परंतु माझ्याजवळ जी साक्ष आहे ती योहानच्या साक्षीपेक्षा मोठी आहे; कारण जी कार्ये सिद्धीस नेण्याचे पित्याने माझ्यकडे सोपवले आहे, म्हणजे जी कार्ये मी करतो तीच माझ्याविषयी साक्ष देतात की, पित्याने मला पाठवले आहे . आणग्याचे ज्या पित्याने मला पाठवले त्यानेच माझ्याविषयी साक्ष दिली आहे . तुम्ही त्याची वाणी कधीही एकली नाही व त्याचे स्वरूपसुद्धा पाहिले नाही आणि त्याचे वचन तुम्ही आपणांमध्ये दृढ राखले नाही, कारण ज्याला त्याने पाठवले त्याचे तुम्ही खरे मानत नाही . तुम्ही शास्त्रलेख शोधून पाहता, कारण त्याच्याद्वारे तुम्हाला सार्वकालिक जीवन प्राप्त होईल असे तुम्हांला वाटते आणि तेच माझ्याविषयी साक्ष देणारे आहेत; तरी जीवन प्राप्त व्हावे म्हणून माझ्यकडे येण्याची तुम्हांला इच्छा होत नाही . मी मनुष्यांकडून प्रशंसा करून घेत नाही . परंतु मी तुम्हाला ओळगड्याले आहे की, तुमच्या ठायी देवाची प्रीती नाही . मी आपल्या पित्याच्या नावाने आलो आहे पण तुम्ही माझा स्वीकार करीत नाही; दुसरा कोणी स्वतःच्या नावाने आला तर त्याचा तुम्ही स्वीकार कराल . जे तुम्ही एकमेकांकडून प्रशंसा करून घेता आणि जो एकच देव त्याच्याकडून प्रशंसा करून घेण्याची खटपट करीत नाही, त्या तुम्हाला विश्वास ठेवता येणे कसे शक्य आहे; मी पित्यासमोर तुम्हांला दोष लावीन असे समजू नका; ज्याच्यावर तुम्ही आशा ठेवली आहे तो मोशे तुम्हाला दोष लावणार आहे . तुम्ही मोशेवर विश्वास ठेवला असता तर माझ्यावर विश्वास ठेवला असता; कारण त्याने माझ्याविषयी लिहिले आहे . तुम्ही त्याचा लिखाणावर विश्वास ठेवत नाही तर माझ्या वचनांवर विश्वास कसा ठेवाल?”

प्रभूचे हे शुभवर्तमान

**सर्व :** हे ग्विस्ता, तुझी सुती असो .

**चिंतन :** देवाच्या एकत्वाविषयी जुन्या कराराचा फार कठाक्ष होता . परमेश्वर एक आणि एकमेव आहे . वाकी सारे निर्मित आहे, ही हिबू लोकांची पारंपारिक धारणा आहे . या तत्वज्ञानाबद्दल ते मुळीच तडजोड करीत नाहीत . कुठलीच निर्मित वस्तू ईश्वराची जागा घेऊ शकत नाही . त्यामुळे हिबू धर्मात मूर्तीपूजेला तीव्र विरोध आहे . देवाने माशेला आदेश दिला, “हे इस्त्रायला श्रवण कर . आपला देव परमेश्वर हा अनन्य परमेश्वर आहे . तू आपला देव परमेश्वर ह्याच्यावर पूर्ण मनाने, पूर्ण जीवाने व पूर्ण शक्तीने प्रीती कर . ज्या गोष्टी मी तुला आज बजावून सांगत आहे त्या तुझ्या हृदयात ठसव . त्या तू आपल्या मुलाबालाच्या मनावर विंवव . घरी बसलेले असता, मार्गाने चालत असता, निजता, उठता त्याच्याविषयी बोलत जा . त्या आपल्या हाताला

चिन्हादाग्वल बांध . आपल्या डोळयाच्या मध्यभागी कपाळपट्टी म्हणून लाव . आपल्या दाराच्या बाह्यावर, आपल्या फाटकांवर त्या लिही .”

जीवनातील श्रेयस व प्रेयस केवळ परमेश्वर आहे . तो एकटाच निरपेक्ष आहे . बाकी सर्व सापेक्ष आहे . वर्तुळाला जसा एकच केंद्रबिंदू असतो त्याप्रमाणे आपल्या जीवनाचा केंद्रबिंदू आहे केवळ परमेश्वर .

जगातील कुठलीही व्यक्ती किंवा कुठलीही वस्तू देवाची जागा घेऊ शकत नाही . दुर्वल स्वभावामुळे माणूस नकळत आपल्या मनात अनेक मूर्त्या निर्माण करून त्यांची पूजा करीत असतो . कुणी धनाची पूजा करतो, कुणी अधिकाराची पूजा करतो, कुणी आपल्या प्रिय व्यक्तीची पूजा करीत असतो .

लोभ ही सर्वात मोठी मूर्तीपूजा आहे असं संत पॉल म्हणतो . दगडालाकडाच्या मूर्तीच्या पूजेपेक्षा लोभ अधिक वाईट आहे . ‘सर्व दुःखाचे मूळ लोभात आहे’ असे गौतम बुद्धाने आपल्या शिष्यांस शिकविले . (संदर्भ : येशूसह चाळीस दिवस)

थोडावेल शांत राहून आपण चिंतन करू या .

आपण प्रार्थना करू या : हे सर्वसमर्थ परमेश्वरा, आमच्या दुर्वलतेकडे पाहा . या समर्पणामुळे आम्हाला शुद्ध हृदय व कृपासामर्थ मिळवून दे . ही प्रार्थना आम्ही आमच्या प्रभूग्निस्ताद्वारे करतो .

### प्रभूची प्रार्थनाः

**कुटुंब प्रमुख** : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

**सर्व** : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

### शांतीवंदना :

**कुटुंब प्रमुख** : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाऱ्या येशू ग्निस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

**सर्व** : कारण राज्य, अधिकार व गौरव सदासर्वदा तुझाच आहे .

**कुटुंब प्रमुख** : हे प्रभो येशू ग्निस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या ग्निस्तासभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

**सर्व** : आमेन

**कुटुंब प्रमुख** : प्रभूची शांती आपल्या बरोवर सदा असो .

**सर्व** : आणि तुम्हावरोवर सुख्दा .

**कुटुंब प्रमुख** : आपण एकमेकांस शांतीवंदन करू या .

आपण प्रार्थना करू या : हे प्रभो, पापासुले आम्ही दुःखी बनतो परंतु तुझ्या मुक्तिदानाचे अभिवचन आम्हाला आनंदित करते . हा आमच्या प्रार्थना विधीच्या कृपासामर्थ्यासुले पापांपासून व दोष भावनेतून आमची सुटका कर . ही प्रार्थना आम्ही आमच्या प्रभूग्रिस्ताद्वारे करतो .

**सर्व** : आमेन .

### समारोपविधी

**कुटुंब प्रमुख** : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

**सर्व** : आमेन .

**कुटुंब प्रमुख** : आपण सर्व ग्रिस्ताच्या शांतीत जाऊ या .

**सर्व** : देवाला धन्यवाद .

### करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दागववत असतोस .

करोना वायरसमुळे बाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने एक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी कसूणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

**गायन** : मानवाच्या न्याय कर्त्ता . . . . गीत क्रमांक : वसुंधरे गा २४४

